



גאווערנאר קעטי האוקאל

אויף באלדיגע פובליקירונג: 9/2/2021

**גאווערנאר האוקאל שרייבט אונטער געזעץ פארלענגערנדיג ווירטואלע פובליק זיצונגען**

**געזעץ (S.50001/A.40001) ערלויבט ניו יארקער זיך צו באטייליגן פונדערווייטנס אין סטעיט און לאקאלע רעגירונג זיצונגען כדי צו רעדוצירן די סכנה פון קאויד-19 פארשפרייטונג; העלפט מענטשן מיט דיסעביליטיס צו אנטהאלטן זייער רעגירונג**

פריער דעם צופרי האט גאווערנאר קעטי האוקאל אונטערגעשריבן א געזעץ (S.50001/A.40001) פארלענגערנדיג די ווירטואלע צוטריט צו פובליק זיצונגען אונטער די ניו יארק סטעיט אפענע זיצונגען געזעץ וועלכע ערלויבט ניו יארקער זיך צו באטייליגן פונדערווייטנס אין לאקאלע רעגירונג זיצונגען דורכאויס די קאויד-19 (COVID-19) פאנדעמיע. די געזעץ, וועלכע איז קודם דורכגעפירט געווארן דורך אן עקזעקיוטיוו ארדער דורכאויס די סטעיט און עמערדזשענסי וואס איז געווען אין קראפט לעצטע יאר, ערלויבט סטעיט און לאקאלע רעגירונג זיצונגען וועלכע ווערן געווענטליך אפגעהאלטן פנים אל פנים צו אפגעהאלטן ווערן פונדערווייטנס אנשטאט, אזוי לאנג וואס די פובליק האט די מעגליכקייט צו זעהן אדער צוהערן צו די זיצונג און אזוי לאנג וואס די זיצונג ווערט רעקארדירט און אראפגעשריבן שפעטער. די געזעצליכע טויש וועט פארמינערן די נויט זיך צוזאמצוקומען פאר פובליק זיצונגען אין די צייט וואס די דעלטא וואריאנט איז פארשפרייט, און אין די זעלבע צייט, זיכער מאכן אז פובליק ביזנעס קען ווייטער אנגיין.

"לאמיר זיין קלאר—די קאויד-19 פאנדעמיע איז נאכנישט פאריבער, און איך האב געהערט פון רעגירונג בעאמטע איבערן סטעיט וועלכע זענען באזארגט איבער די אוממעגליכקייט פון די ארטיגע איינוואוינער צו האבן צוטריט פונדערווייטנס צו פובליק זיצונגען", האט גאווערנאר האוקאל געזאגט. "די זעלבסט-פארשטענדליכע געזעץ פארלענגערט א פרווילעגיע וואס טוט נישט נאר האלפן ניו יארקער זיך צו באטייליגן זיכערערהייט אין די פאליטישע פראצעדורן, נאר עס טוט אויך פארמערן די צוטריט פון ניו יארקער צו זייער רעגירונג דורכן ערלויבן מער מעגליכקייטן וויאזוי צו זעהן פובליק זיצונגען. די געזעץ וועט ווייטער פארשטערקערן די אפענע און דורכזיכטיגע פארעם פון רעגירונג וואס מיר זענען איבערגעגעבן צו אנהאלטן אין די עמפייער סטעיט."

זיצונגען קענען אפגעהאלטן ווערן אדער דורך א ווידעאו סערוויס ווי 'זום' אדער דורך די טעלעפאן. וואס עס האט זיך נישט געטוישט איז אז פובליק קערפערשאפטן זענען געפאדערט צו איינמעלדן פאר די איינוואוינער ווען א זיצונג וועט אפגעהאלטן ווערן, און דאס איז זיי זענען געפאדערט צו וויסן לאזן פאר איינוואוינער וויאזוי צו צוקומען צו די פובליק זיצונגען פונדערווייטנס.

אום מערץ 12, 2020, האט עקזעקיוטיוו ארדער 202.1 איינגעפירט די טייל פון ניו יארק סטעיט געזעץ וועלכע האט פארלאנגט אז זיצונגען זאלן פארקומען פנים אל פנים, און עס האט ערלויבט פאר פובליק זיצונגען צו אפגעהאלטן ווערן פונדערווייטנס. אום יוני 25, 2021, איז די סטעיט דיזעסטער עמערדזשענסי געקומען צו אן ענדע, און מיט דעם איז בטל געווארן די ארדער וואס האט איינגעפירט די געזעץ.

**סענאטאר דזשערעמי קוני האט געזאגט,** "איבערהויפט יעצט, מער פון סיי וועלכע צייט, איז דורכזיכטיגקייט און צוגענגליכקייט קריטיש וויכטיג פאר די רעגירונג אין ניו יארק. די געזעץ וועט ערלויבן פובליק זיצונגען צו אפגעהאלטן ווערן פונדערווייטנס אבער נאכאלץ צו זיין אוועילעבעל צו יעדע מענטשן וואס וויל עס זעהן, און דאס איז קריטיש וויכטיג כדי קאמיוניטיס זאלן קענען בלייבן פארמישט מיט זייערע רעגירונגען דורכאויס די פובליק געזונטהייט קריזיס. די שריט זענען נויטיג כדי ניו יארקער זאלן ווייטער קענען צוקומען צו ערוויילטע בעאמטע בשעת'ן זיין זיכער אין די צייט וואס מיר ערהוילן זיך פון די פאנדעמיע."

**אסעמבלי מעמבער קערען מעק-מעהאן האט געזאגט,** "כאטש די סטעיט אָוו עמערדזשענסי האט זיך שוין געענדיגט, איז עס קלאר אז די פאנדעמיע האט זיך נישט געענדיגט און אז עס פעהלט זיך נאך אויס אביסל בויגזאמקייט צו זיכער מאכן אז די רעגירונג קען פונקציאנירן זיכערערהייט. די געזעץ ערלויבט מוניציפאלע רעגירונגען און אנדערע פאליטישע אפטיילונגען צו אפהאלטן זייערע זיצונגען פונדערווייטנס כדי די רעגירונג אנגעלעגנהייטן זאלן קענען אנגיין אן איינשטעלן די געזונטהייט און זיכערהייט פון זיצונג אנטוויילעמער. איך באדאנק גאווערנאר האוקאל פארן אדרעסירן די וויכטיגע אנגעלעגנהייט אין אונזער אויסערגעווענטליכע סעסיע."

**ניו יארק סטעיט אסאָסיעישען אָוו קאָנטיס פרעזידענט דזשעק מערען האט געזאגט,** "קאָנטיס אפלאדין גאווערנאר האוקאל, מאיאריטעט פירערין סטוערט-קאָזינס און ספיקער הייטי פארן אונטערנעמען די אויסערגעווענטליכע שריט זיך צו צוזאמקומען פאר א ספעציעלע סעסיע צו דורכפירן א געזעץ צו שענקן פאר קאָנטי באַורדס און פאר אנדערע פובליק קערפערשאפטן די אויטאריטעט צו דורכפירן זיצונגען פונדערווייטנס אין פאל וואס עס פעהלט זיך אויס. אזוי ווי די גאווערנאר האט לעצנטס געזאגט, לאקאלע ערוויילטע בעאמטע איבער די סטעיט האבן גערופן פאר די צייטווייליגע אויטאריטעט צוליב די אומזיכערהייט פון די דעלטא קאָויד-19 וואריאנט און מיר זענען דאנקבאר פאר די גאווערנאר פארן צוהערן צו די זארגן פון לאקאלע רעגירונגען. מיר דינען ניו יארקער אויפן בעסטן פארנעם ווען אלע ראנגען פון די רעגירונג ארבעטן צוזאמען אויף א פראדוקטיווער אופן, און די ספעציעלע סעסיע איז געווען א ביישפיל פון לאקאלע רעגירונגען וואס ארבעטן צוזאמען מיט די גאווערנאר, מאיאריטעט פירערין, ספיקער און אלע סטעיט געזעצעבער צו זיכער מאכן אז רעגירונגען גייען ווייטער אן צו פונקציאנירן זיכערערהייט און גלאטערהייט אין די צייט וואס מיר באקעמפן קאָויד-19."

**ניו יארק טעיט קאנפערענץ אָוו מעיאַרס עקזעקיוטיוו דירעקטאר פיטער א. בעינס האט געזאגט,** "דורכאויס די ערשטע פופצן חודשים פון די פאנדעמיע, האט עקזעקיוטיוו ארדער 202.1 ערלויבט פאר פובליק קערפערשאפטן צו אפהאלטן זיצונגען פונדערווייטנס. די עקספערימענט האט זיך ארויסגעוויזן צו זיין ווירקזאם און פאפולער, סיי פון א פובליק געזונטהייט קוק-ווינקל און סיי פון א רעגירונג אדמיניסטראציע קוק-ווינקל. קיינער טענה'ט זיך נישט דערמיט אז די פובליק באטייליגונג ביי לאקאלע רעגירונג זיצונגען האט זיך פארמערט בשעת די געזונטהייט סכנות זענען פארמינערט געווארן. דערפאר וועט דאס געבן פאר לאקאלע רעגירונגען די אויטאריטעט צו נאכמאל קענען אפהאלטן זייערע זיצונגען פונדערווייטנס ערלויבן די רעגירונג אנגעלעגנהייטן ווייטער אנצוגיין און אין די זעלבע צייט האלטן די ארטיגע איינוואוינער געזונט און פארזיכערט. דאס איז באזונדערס וויכטיג קוקנדיג אויף די אויפשטייג פון די דעלטא וואריאנט און די לעצטיגע פארמערונג פון קאָויד פעלער איבער די סטעיט. און א וויכטיגע זאך איז אז די גאווערנאר'ס פראגראם ביל טוישט נישט די געזעץ איבער די רעכט פון די פובליק זיך צו באטייליגן, און דאס ערלויבט לאקאלע רעגירונג קערפערשאפטן צו אוועקשטעלן אירע אייגענע פאליסיס."

**עדזשוקעישען קאָנסעל קאָנסאַרשום קאָ-טשעיר שינאָ טאַניקאָווא האט געזאגט,** "אפהאלטן זיצונגען אויסגעמישט, פנים אל פנים און פונדערווייטנס, איז געווען גאר שווער פאר שטאטישע און קאמיוניטי עדזשוקעישען קאָנסעלס, און די באטייליגונג פון די פובליק איז געפאלן זינט די ארדער וואס האט איינגעפירט די אפענע זיצונג געזעץ איז אפגעלאפן סוף יוני. פארערגערנדיג די סיטואציע, האבן די

אינפעקציע ראטעס געשטיגן צו מער פון 4% אין NYC, מאכנדיג פילע עלטערן אוועקשטיין פון פנים-אל-פנים זיצונגען. איך בין גאר דאנקבאר פאר גאווערנאר האוקאל'ס אונטערנעמונג צו ערלויבן פובליק קערפערשאפטן צוריקצוגיין צו זיצונגען פונדערווייטנס. מיר וועלן קענען פארבעסערן די באטייליגונג און אויספירן אונזערע אויפגאבן אויף א ווירקזאמן אופן אן איינשטעלן אונזער געזונטהייט אין סכנה."

**עמפיער יוסיץ צענטער פרעזידענט און CEO קריסטין בראון האט געזאגט**, "די פובליק האט די רעכט זיך צו באטייליגן אין זיצונגען פון פובליק קעפערשאפטן, צו צוהערן צו די וויכחים און צו זעהן די פראצעדור ווי די באשליסן ווערן אנגענומען, און א פאנדעמיע אדער סיי וועלכע עמערדזשענסי דארף נישט זיין א תירוץ צו אפשוואכן אונזערע דעמאקראטישע פראצעדורן. אלץ א לעגאלע סערוויס פראוויידער איבער די גאנצע סטעיט פאר נידעריגע-איינקונפט ניו יארקער, גלויבן מיר אז דורכזיכטיגקייט און צוגענגליכקייט זענען באזונדערס וויכטיג פאר מענטשן פאר וועם עס איז מעגליך שווער צו אראפנעמען צייט פון די ארבעט, אדער מענטשן וואס עס איז זיי שווער צו פארן כדי צו מיטטיילן זייערע מיינונגען מיט רעגירונג בעאמטע. מיר באדאנקען גאווערנאר האוקאל פארן אונטערנעמען באלדיגע שריט צו זיכער מאכן אז אונזער רעגירונג איז דורכזיכטיג."

**אסאָסיעישען אָוו טאַונס עקזעקיוטיוו דירעקטאר גערי גייסט האט געזאגט**, "אזוי ווי די קאוויד-19 דעלטא וואריאנט פארשפרייט זיך און אינפעקציע ראטעס פארמערן זיך, האבן טאָונס איבער ניו יארק וויסן געלאזט אז זיי פילן א וואקסנדע נויט אז די אויטאריטעט צו אפהאלטן פובליק זיצונגען פונדערווייטנס זאל באנייט ווערן. דורכן שענקן פאר פובליק קערפערשאפטן די אויטאריטעט ביז יאנואר 15, 2022, טוט גאווערנאר האוקאל'ס פראגראם ביל וואס טוישט די אפענע זיצונגען געזעץ זיך אפרופן אויף די בעסטע אופן צו די בקשה בשעת'ן זיכער מאכן די מערסטע באטייליגונג און פארמישונג פון די בירגער וואס איז מעגליך. די אסאָסיעישען אָוו טאַונס טוט שטארק שטיצן די געזעץ און טוט באדאנקען גאווערנאר האוקאל און די געזעצגעבער פארן צוהערן צו די לאקאלע רעגירונגען און מיטארבעטן מיט זיי."

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418

[זיך ארויסשרייבן](#)